

Føroyskar virki fingur væl burtur úr í Noregi

**Fleiri føroyskar
fyrirtekur fingið
knýtt góð sambond
og onkrar avtalur
komu undir land á
stóru oljustevnuna
í Stavanguri,
sum endar nú
seinnapartin**

OLJUVINNA

Áki Bertholdsen
aki@sosialurin.fo

Tær føroysku fyrirkurnar, sum hesar seinastu dagarnar hava verið við á stóru oljustevnuni í Noregi, hava fingið væl burturúr.

Tað heldur Annleyp Lamhauge, sum hevur umboðað Menningarstovuna á stevnuni.

Úr Føroyum hava 16 fyrirkur verið við á stevnuni, umframt Menningarstovuna og Oljuvinnufelagið, sum hava skipað fyri.

Her er talan um fyrirkur, sum í mangar mátar arbeiða í altjóða vinnuni.

- Og tað hevur verið heilt væl eydnað, sigur Annleyp Lamhauge.

Hon sigur, at nógv fólk hava verið á føroyska básinum.

Í lútuni er oljuvinnan í Føroyum í einum slagi av bíðistøðu, nú borað verður, hóast øll eru spent upp á úrslitið av boringini.

Av tí sama er áhugin kanska ikki heilt so stórir fyri føroyska básinum í ár,

sum hann hevur verið á undanfarnu stevnum.

- Kortini hava nógvar av fyrirkunum fingið góð sambond, sum tey halda eru verd at byggja víðari á og hjá onkrum eru avtalur eisini við at koma undir land.

Men hon leggur afturat, at tær fyrirkur, sum eru komnar nakran veg í oljuvinnuni, hava eisini gjørt eitt stórt fyrireikandi arbeiði.

- Men tað er sjáldan, at ítøkiligar avtalur spyrjast burturúr stevnum, sum hesari. Og tær fyrirkur, sum siga, at avtalur eru komu undir land á hesi stevnuni, siga, at tað er tí, at tær hava verið á stevnu áður og eru vorðnar kendar í umhvørvinum.

- Tí heldur Annleyp Lamhauge, at tað er sera týðningarmikið at vera við á slíkum, afturvendandi stevnum, so at møgulig viðskiftafólk ken- na nœvnini aftur úr fram- sýningarskránni.

Hetta er ein rættiliga stór stevna, sum verður hildin í norska olju-høvuðsstaðnum, Stavanguri.

Hetta er ein stevna, har ein ørgrynna av fyrirkum eru umboðað og har eini 30.000-35.000 viðskiftafólk úr 90 ymsum londum koma at lodda dýpið.

- Tí hevur tað stóran týðning, at vit eru við, men tað gongur eisini sjón fyri søgn, at tað hevur givið úrslit hjá summum



Ein av teimum forvitnu gestunum á føroysku básinum var eisini norsk krúnprinsurin, Hákun. Hann og Magni Arge, formaður í Oljuvinnuráðnum, prátaðu um boringingina hjá Statoil á Føroyaøkinum í hesum døgum. Og teir eru báðir 'lika spentir upp á úrslitið. Myndina eigur Vinnuhúsið

føroyskum fyrirkum, at tær hava verið við í oljuvinnuni í nøkur ár og hava víst flaggið, tí nakrar av teimum hava fingið eitt nýtt bein at standa á.

Stevnan í Stavanguri endar seinnapartin í dag, so føroysku luttakararnir eru á veg heimaftur.

Olja og mentan

Annleyp Lamhauge sigur, at Stavangur er ein sera

hugnaligur býur at hava eina stevnu, sum hesa, í, og umframt at verða ein oljustevna, hevur hetta eisini verið ein mentanarstevna.

Tórshavn og Stavangur eru vinabýir og í hesum sambandi hevur Tórshavnar býráð sett sín serliga dám á stevnuna.

- Tað hevur verið heilt serstakliga væl eydnað hjá býráðnum í Havn, sigur Annleyp Lamhauge.

Tórshavnar býráð hevur

havt eitt tjald á stevnu- økinum oman ímóti bryggjuni, har Westward Ho hevur ligið.

Umboð á gomlu slup- pini hevði býráðið havt móttøku, har nógv fólk vóru, bæði vinnulívsfólk og politikarar. Har varð borðreitt við fiskasúpan og øðrum góðum, føroyskum mati, ið Birgir Enni og hansara hjálparfólk stóðu fyri. Afturvið fekst føroyskt øl og føroyskt vatn.

Og í tjaldinum hjá Tórshavnar Býráði vórðu føroyskar designvørur seldar. Har hevði ferða- vinnan eisini framsýning og um kvöldið vóru framfærslur av føroyskum tónleiki.

Bjarni Djurholm bjóðar oljurisa til Føroya

**Landsstýrismaðurin
í vinnumálum hevur
bjóðað stjórarum í
Statoil til Føroya og
hann kemur higar
seinni í ár**

OLJUVINNA

Áki Bertholdsen
aki@sosialurin.fo

Seinni í ár kemur stjórin í risastóra oljufelagnum, Statoil, til Føroya á vitjan.

Tað er Bjarni Djurholm, landsstýrismaður í vinnu- málum, sum hevur bjóðað Helge Lund til Føroya, men akkurát nær hann kemur, er ikki heilt greitt enn.

Statoil hevði eitt avlop upp á 60 milliardir í fjór, so talan er avgjørt um ein av tungvektarunum í oljuvinnuni, sum nú leggur leiðina framvið hendavegin.

Tað er serliga nú Statoil

stendur fyri boringini á Føroyaøkinum, at Bjarni Djurholm hevur bjóðað stjóranum í felagnum til Føroya og tað var hann áhugaður í.

Tá ið Helge Lund kemur til Føroya, fer hann sjálvandi at hyggja at tí virkse- mi, sum Statoil hevur her, men høvi verður eisini at hitta føroyskar myndugleikar, sigur Bjarni Djurholm at tosa um, hvørja leið føroyingar ætla at ganga politiskt. Tá er oljuboringin helst eisini liðug og tað átti eisini at verðið eitt samrøðuevni.

Bjarni Djurholm og Helge Lund hava hitst fyrr, men hesa vikuna hittust teir aftur á stóru oljustevnuni í Stavanguri í Noregi.

Har bar tað ikki mætari til enn so, enn at Bjarni Djurholm fekk høvi at sita til borðs við stjóranum í Statoil og har hitti hann eisini stjóran í stóra, franska gassfelagnum, Gaz

du France.

Bjarni Djurholm sigur, at teir prátaðu sjálvsagt um virkseimi hjá Statoil í Føroyum og um útlitini hjá Statoil yvirhøvursjálvandi um tann áhuga, sum Statoil hevur í Føroyum.

- Tað at eitt stórt og víðurkent felag sum Statoil hevur so stóran áhuga fyri Føroyum, ger eisini tað, at onnur feløg fara at venda eyguni hendarvegin.

- Tí hevur tað stóra, jaliga ávirkan, at Statoil hevur áhugað fyri Føroyum og sostatt hevur tað eisini stóran týðning fyri Føroyar.

Hetta var eitt borðhald við einum 1000 fólki og at norsk Statoil stjórin bjóðaði føroyska landsstýris- manninum til borðs, tekur Bjarni Djurholm avgjørt sum eitt tekin um, at tann áhugað, sum Statoil hevur fyri Føroyaøkinum.

Landsstýrismaðurin sig- ur, at politiskt heldur hann



Bjarni Djurholm, landsstýrismaður í vinnumálum, í hugnaligum práti við tveir oljurisar. Í miðjuni er tað stjórin í Gaz du France og høgurmeigin stendur stjóran í Statoil

at tað er rætt at brúka eitt høvi, sum ein slík oljustevna er, til at vísa seg og til at hitta fólk í vinnuni og til at

hitta politikarar.

- Tí haldi eg, at tað hevur týðning, at føroyski landsstýrismaðurin eisini

vísir áhugað og er við á slíkum tiltøkum, sigur Bjarni Djurholm